

It-trasportazzjoni taż-żwiemel għall-qtil fl-Unjoni Ewropea

Dikjarazzjoni tal-Parlament Ewropew tal-25 ta' Frar 2010 dwar it-trasportazzjoni taż-żwiemel għall-qtil fl-Unjoni Ewropea

Il-Parlament Ewropew,

- wara li kkunsidra l-Artikolu 123 tar-Regoli ta' Proċedura tiegħu,
- A. billi kull sena madwar 100,000 żwiemel jiġu ttrasportati distanzi twal iżżejjed taht kundizzjonijiet inumani biex jiddaħhlu fl-Unjoni Ewropea jew biex jiġu ttrasportati fiha sabiex jinqatlu;
- B. billi jeżistu provi ddokumentati sew li ż-żwiemel qed jiġu ttrasportati fuq distanzi twal, u dan qed jgħoq diversi problemi ta' benessri bħal korriment, mard, għeja u deidratazzjoni, minhabba n-nuqqasijiet tal-legiżlazzjoni eżistenti;
- C. billi hemm provi sodi li r-Regolament tal-Kunsill (KE) Nru 1/2005 tat-22 ta' Diċembru 2004 dwar il-protezzjoni tal-annimali waqt it-trasport u operazzjonijiet relatati ma ġiex infurzat b'mod qawwi;
- D. billi bħalissa qed issir revizjoni tar-Regolament tal-Kunsill (KE) Nru 1/2005 mill-Kummissjoni;
 1. Jinnota l-petizzjoni miġbura mill-World Horse Welfare dwar it-trasportazzjoni fuq distanzi twal ta' żwiemel għall-qtil fl-Ewropa;
 2. Jistieden lill-Kummissjoni u lill-Istati Membri biex effettivament iwettqu skrutinju tal-fajl ta' evidenza tal-World Horse Welfare fil-kuntest tar-revizjoni tal-Kummissjoni tar-Regolament tal-Kunsill (KE) Nru 1/2005;
 3. Ihegġeg lill-Istati Membri u lill-Kummissjoni Ewropea biex jinfurzaw b'mod qawwi r-Regolament tal-Kunsill (KE) Nru 1/2005;
 4. Jagħti istruzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji¹, lill-Kunsill, lill-Kummissjoni u lill-parlamenti u l-gvernijiet tal-Istati Membri.

¹ Il-lista tal-firmatarji hija ppublikata fl-Anness 1 tal-Minuti tal-25 ta' Frar 2010 (P7_PV(2010)02-25(ANN1)).